

# പുത്തൻപാനയുടെ പന്ത്രണ്ടാം പാദം: ദൈവമാതാവിന്റെ വ്യാകുല പ്രലാപം

അർണ്ണോസ് പാതിരി  
(ജോഹാൻ ഏർബ്സ്റ്റ് ഹാങ്കസ്റ്റേഡൻ)

നതോനതവൃത്തം

അമ്മകന്യാമണിതന്റെ നിർമ്മലദുഃഖങ്ങളിപ്പോൾ  
നന്മയാലെ മനസ്സു കേട്ടുകൊണ്ടാലും  
ദുഃഖമൊക്കെപ്പറവാനോ വാക്കുപോരാ മാനുഷർക്ക്  
ഉൾക്കൊണ്ടിട്ടിരിക്കാൻ വാൻ ബുദ്ധിയും പോരാ  
എൻമനോവാക്കിൻവശമേവ പരഞ്ഞാലൊക്കെയുമില്ല  
അമ്മകന്നി തുണയെങ്കിൽ പറയാമല്ലോ.  
സർവ്വമാനുഷർക്കുവന്ന സർവ്വദോഷോത്തരത്തിനായ്  
സർവ്വനാഥൻ മിശിഹായും മരിച്ചശേഷം  
സർവ്വനന്മക്കടലോന്റെ സർവ്വപങ്കുപ്പാടുകളുടേ  
സർവ്വദുഃഖം നിറഞ്ഞുമാ പുത്രനെ നോക്കി  
കന്മമ്പ് വെടി ചങ്കിൽകൊണ്ടുപോലെ മനംവാടി  
തൻതിരുക്കാൽ കരങ്ങളും തളർന്നു പാരം  
ചിന്തവെച്ചു കണ്ണിൽനിന്നു ചിന്തിവീഴും കണ്ണുനീരാൽ  
എന്തുചൊല്ലാവതു ദുഃഖം പരഞ്ഞാലൊക്കോ  
അന്തമറ്റു സർവ്വനാഥൻ തൻതിരുക്കല്പനയോർത്തു  
ചിന്തയൊട്ടൊങ്ങുറപ്പിച്ചു തുടങ്ങി ദുഃഖം.  
എൻമകനേ! നിർമ്മലനേ! നന്മയെങ്ങും നിറഞ്ഞൊന്നെ  
ജന്മദോഷത്തിന്റെ ഭാരമൊഴിച്ചോ പുത്ര!  
പണ്ടുമുന്നോർ കടംകൊണ്ടു കൂട്ടിയതു വിട്ടുവാനായ്  
ആണ്ടവൻ നീ മകനായി പിറന്നോ പുത്ര!  
ആദമാദി നര വർഗ്ഗം ഭീതികൂടാതെ പിഴച്ചു  
ഹേതുവതിനത്തരം നീ ചെയ്തിതോ പുത്ര!  
നന്നനന്ന നരരക്ഷ നന്ദിയത്രേ ചെയ്തതു നീ  
ഇന്നിവ ഞാൻ കാണുമാറു വിധിച്ചോ പുത്ര!  
മുന്നമേ ഞാൻ മരിച്ചിട്ടു പിന്നെ നീ ചെയ്തിവയെങ്കിൽ  
വന്നിതയ്യോ മുന്നമേ നീ മരിച്ചോ പുത്ര!  
വാർത്തമുമ്പേയറിയിച്ചു യാത്രനീയെന്നോടുചൊല്ലി  
ഗാത്രദത്തം മാനുഷർക്കു കൊടുത്തോ പുത്ര!  
മാനുഷർക്കു നിൻപിതാവു മനോമൂണം നൽകുവാനായ്  
മനോസാധ്യമപേക്ഷിച്ചു കേണിതോ പുത്ര!  
ചിന്തയുറ്റുങ്ങുപേക്ഷിച്ചു ചിന്തവെന്ത സംഭ്രമത്താൽ  
ചിന്തി ചോരവിയർത്തു നീ കളിച്ചോ പുത്ര!  
വിണ്ണിലോട്ടുനോക്കി നിന്റെ കണ്ണിലും നീ ചോരചിന്തി  
മണ്ണുകൂടെ ചോരയാലെ നനച്ചോ പുത്ര!  
ഭ്രമിദോഷ വലഞ്ഞൊര സാമി നിന്റെ ചോരയാലെ  
ഭ്രമിതന്റെ ശാപവും നീയൊഴിച്ചോ പുത്ര!  
ഇങ്ങനെ നീ മാനുഷർക്ക് മംഗലം വരുത്തുവാനായ്

തിങ്ങിന സന്താപമോടു ശ്രമിച്ചോ പുത്ര!  
വേല നീയിങ്ങനെ ചെയ്തു കൂലിസമ്മാനിപ്പതിനായ്  
കാലമേ പാപികൾ നിന്നെ വളഞ്ഞോ പുത്ര!  
ഒത്തപോലെ ഒറ്റി കള്ളൻ മുത്തി നിന്നെ കാട്ടിയപ്പോൽ  
ഉത്തമനാം നിന്നെ നീചർ പിടിച്ചോ പുത്ര!  
എത്രനാളായ് നീയവനെ വളർത്തുപാലിച്ച നീചൻ  
ശത്രുക്കളിൽ വിറ്റു നിന്നെ കൊടുത്തോ പുത്ര!  
നീചനിത്ര കാശിനാശയറിഞ്ഞെങ്കിലിരുന്നിടും  
കാശുനൽകായിരുന്നയ്യോ ചതിച്ചോ പുത്ര!  
ചോരനെപ്പോലെ പിടിച്ചു ക്രൂരമോടെ കരംകെട്ടി  
ധീരതയോടവർ നിന്നെയടിച്ചോ പുത്ര!  
പിന്നെ ഹന്നാൻ തന്റെമുമ്പിൽ വെച്ചുനിന്റെ കവിളിന്മേൽ  
മന്നിലേയ്ക്കു നീചപാപിയടിച്ചോ പുത്ര!  
പിന്നെന്ത്യായം വിധിപ്പാനായ് ചെന്നുകയ്യേപ്പാടെ മുമ്പിൽ  
നിന്ദചെയ്തു നിന്നെ നീചൻ വിധിച്ചോ പുത്ര!  
സർവ്വരേയും വിധിക്കുന്ന സർവ്വസൃഷ്ടി സ്ഥിതി നാഥാ  
സർവ്വനീചനവൻ നിന്നെ വിധിച്ചോ പുത്ര!  
കാരണംകൂടാതെ നിന്നെ കൊലചെയ്യാൻ വൈരിവൃന്ദം  
കാരിയക്കാരുടെ പക്കൽ കൊടുത്തോ പുത്ര!  
പിന്നെ ഹേറോദേസുപക്കൽ നിന്നെയവർ കൊണ്ടുചെന്നു  
നിന്ദചെയ്തു പരിഹസിച്ചയച്ചോ പുത്ര!  
പിന്നെയധികാരി പക്കൽ നിന്നെയവർ കൊണ്ടുചെന്നു  
നിന്നെയാക്ഷേപിച്ചു കുറ്റം പറഞ്ഞോ പുത്ര!  
എങ്കിലും നീയൊരുത്തർക്കും സങ്കടം ചെയ്തില്ല നൃണം  
നീങ്കലിത്ര വൈരമിവർക്കെന്തിനു പുത്ര?  
പ്രാണനുള്ളോന്നെന്തെ ചിത്തേ സ്തുരിക്കാതെ വൈരമോടെ  
തുണുതന്മേൽ കെട്ടി നിന്നെയടിച്ചോ പുത്ര!  
ആളുമാറിയിടിച്ചയ്യോ ധൂളി നിന്റെ ദേഹമെല്ലാം  
ചീളുപെട്ടു മുറിഞ്ഞു നീ വലഞ്ഞോ പുത്ര!  
ഉള്ളിലുള്ള വൈരമോടെ യുദ്ധം നിന്റെ തലയിന്മേൽ  
മുളളുകൊണ്ടു മുടിവെച്ചു തറച്ചോ പുത്ര!  
തലയെല്ലാം മുറിഞ്ഞയ്യോ ഒലിക്കുന്ന ചോരകണ്ടാൽ  
അലസിയെന്നുള്ളിലെന്തു പറവു പുത്ര!  
തലതൊട്ടങ്ങടിയോളം തൊലിയില്ല മുറിവയ്യോ!  
പുലിപോലെ നിന്റെദേഹം മുറിച്ചോ പുത്ര!  
നിൻതിരുമേനിയിൽ ചോര കുടിപ്പാനാവൈരികൾക്കു  
എന്തുകൊണ്ടു ദാഹമിത്ര വളർന്നു പുത്ര!  
നിൻതിരുമുഖത്തു തുപ്പി നിന്ദചെയ്തു തൊഴുതയ്യോ!  
ജന്തുവോടിങ്ങനെ കഷ്ടം ചെയ്യുമോ പുത്ര!  
നിന്ദവാക്കു പരിഹാസം പലപല ദുഷ്ടികളും  
നിന്നെയാക്ഷേപിച്ചു ഭാഷിച്ചെന്തിനു പുത്ര?  
ബലഹീനനായ നിന്നെ വലിയൊരു കുരിശതു  
ബലം ചെയ്തിട്ടെടുപ്പിച്ച് നടത്തി പുത്ര!  
തല്ലി, നുള്ളിയടിച്ചുന്തി, തൊഴിച്ചു വീഴിച്ചിഴച്ചു  
അല്ലലേറ്റം വരുത്തി നീ വലഞ്ഞോ പുത്ര!  
ചത്തുപോയമൃഗം ശ്വാക്കളെത്തിയങ്ങു പഠിക്കുമ്പോൽ

കുത്തിനിന്റെ പുണ്ണിലും പുണ്ണാക്കിയോ പുത്ര!  
ദുഷ്ടരെന്നാകിലും കണ്ടാൽ മനംപൊട്ടും മാനുഷർക്കു  
ഒട്ടുമേയില്ലനഗ്രഹമിവർക്കു പുത്ര!  
ഈയതിക്രമങ്ങൾ ചെയ്യാൻ നീയവരോടെതു ചെയ്തു  
നീയനന്ത ദയയല്ലോ ചെയ്തതു പുത്ര!  
ഈ മഹാപാപികൾ ചെയ്തു ഈ മഹാനിഷ്ഠകൃത്യം  
നീ മഹാകാരുണ്യമോടു ക്ഷമിച്ചോ പുത്ര!  
ഭ്രമിമാനുഷർക്കുവന്ന ഭീമഹാദോഷം പൊറ്റുപ്പാൻ  
ഭ്രമിയേക്കാൾ ക്ഷമിച്ചു നീ സഹിച്ചോ പുത്ര!  
ശ്രമമായ ശിക്ഷചെയ്തു പരിഹസിച്ചവർ നിന്നെ  
ജരസലം നഗർനീളെ നടത്തി പുത്ര!  
വലഞ്ഞുവീണെഴുന്നേറ്റു കലമരം ചുമന്നയ്യോ  
കലമലമുകളിൽ നീയണഞ്ഞോ പുത്ര!  
ചോരയാൽ നിൻ ശരീരത്തിൽ പറ്റിയകപ്പായമപ്പോൾ  
ശ്രമമോടെ വലിച്ചവർ പഠിച്ചോ പുത്ര!  
ആദമെന്ന പിതാവിന്റെ തലയിൽ വന്ദരംതന്നിൽ  
ആദിനാഥാ കുരിശിൽ നീ തൂങ്ങിയോ പുത്ര!  
ആണിയിന്മേൽ തൂങ്ങി നിന്റെ ഞരമ്പെല്ലാം വലിയുന്ന  
പ്രാണവേദനാസകലം സഹിച്ചോ പുത്ര!  
ആണികൊണ്ടു നിന്റെ ദേഹം തുളച്ചതിൻ കഷ്ടമയ്യോ  
നാണക്കേടു പറഞ്ഞതിനാളവോ പുത്ര!  
വൈരികൾക്കു മാനസത്തിലെന്മകനെക്കുറിച്ചയ്യോ  
ഒരു ദയ ഒരിക്കലുമില്ലയോ പുത്ര!  
അരിയ കേസരികളെ നിങ്ങൾ പോയ ഞായറിലെൻ  
തിരുമകൻ മൂന്നിൽവന്നാചരിച്ചു പുത്ര!  
അരികത്തു നിന്നു നിങ്ങൾ സ്തുതിച്ചോശാനയും ചൊല്ലി  
പരിചിൽ കൊണ്ടാടിയാരാധിച്ചുമേ പുത്ര!  
അതിൽപിന്നെയെത്തുകറ്റം ചെയ്തതന്റെ പുത്രനയ്യോ  
അതിക്രമം ചെയ്തുകൊൾവാനെന്നിനു പുത്ര!  
ഓമനയേറുന്ന നിന്റെ തിരുമുഖം ഭംഗികണ്ടാൽ  
ഈ മഹാപാപികൾക്കിതു തോന്നുമോ പുത്ര!  
ഉണ്ണി നിന്റെ തിരുമുഖം തിരുമേനി ഭംഗികണ്ടാൽ  
കണ്ണിനാനന്ദവും ഭാഗ്യസുഖമേ പുത്ര!  
കണ്ണിനാനന്ദകരനാമുണ്ണി നിന്റെ തിരുമേനി  
മണ്ണവെട്ടിക്കിളിയ്ക്കുമ്പോൾ മുറിച്ചോ പുത്ര!  
കണ്ണുപോയ കൂട്ടമയ്യോ ദണ്ഡമേറ്റം ചെയ്തചെയ്തു  
പുണ്ണുപോലെ നിന്റെ ദേഹം ചമച്ചോ പുത്ര!  
അടിയൊടുമുടിദേഹം കടുക്കിടയിടയില്ല  
കഠിനമായ് മുറിച്ചയ്യോ വലഞ്ഞോ പുത്ര!  
നിന്റെ ചങ്കിൽ ചവളത്താൽ കൊണ്ടുകത്തുടൻ വേലസു-  
യന്റെനെഞ്ചിൽ കൊണ്ടു ചങ്കു പിളർന്നോ പുത്ര!  
മാനുഷന്റെ മരണത്തെക്കൊണ്ടു നിന്റെ മരണത്താൽ  
മാനുഷർക്കു മാനഹാനിയൊഴിച്ചോ പുത്ര!  
സൂര്യരംപോയ് മറഞ്ഞയ്യോ! ഇരുട്ടായി ഉച്ചനേരം  
വീര്യവാനെ നീ മരിച്ച ഭീതിയോ പുത്ര!  
ഭ്രമിയിൽനിന്നേറിയൊരു ശവങ്ങളും പുറപ്പെട്ടു

ഭൂമിനാഥാ ദുഃഖമോടെ ദുഃഖമേ പുത്ര!  
 പ്രാണനില്ലാത്തവർകൂടെ ദുഃഖമോടെ പുറപ്പെട്ടു  
 പ്രാണനുള്ളോർക്കില്ല ദുഃഖമെന്തിതു പുത്ര!  
 കല്ലുകുളം മരങ്ങളും പൊട്ടി നാദം മുഴങ്ങീട്ടു  
 അല്ലലോടു ദുഃഖമെന്തു പറവു പുത്ര!  
 കല്ലിനേക്കാളുറപ്പേറും യുദ്ധർ തന്റെ മനസ്സയ്യോ  
 തെല്ലുകൂടെയലിവില്ലാതെന്തിതു പുത്ര!  
 സർവ്വലോകനാഥനായ നിൻമരണം കണ്ടനേരം  
 സർവ്വദുഃഖം മഹാദുഃഖം സർവ്വതും ദുഃഖം  
 സർവ്വദുഃഖക്കടലിന്റെ നടുവിൽ ഞാൻ വീണതാണു  
 സർവ്വസന്താപങ്ങളെന്തു പറവു പുത്ര!  
 നിൻമരണത്തോടുകൂടെയെന്നെയും നീ മരിപ്പിക്കിൽ  
 ഇമ്മഹാദുഃഖങ്ങളൊട്ടു തണുക്കും പുത്ര!  
 നിൻമനസ്സിന്നിഷ്ടമെല്ലാം സമ്മതിപ്പാനൊച്ച ഞാൻ  
 എൻമനസ്സിൽ തണുപ്പില്ല നിർമ്മല പുത്ര!  
 വൈരികൾക്കു മാനസത്തിൽ വൈരമില്ലാതില്ലയേതും  
 വൈരഹീന പ്രിയമല്ലോ നിനക്കു പുത്ര!  
 നിൻചരണചോരയാദം തൻശിരസ്സിലൊഴുകിച്ചു  
 വൻചതിയാൽ വന്നദോഷമൊഴിച്ചോ പുത്ര!  
 മരത്താലെ വന്നദോഷം മരത്താലെയൊഴിപ്പാനായ്  
 മരത്തിന്മേൽ തൂങ്ങി നീയും മരിച്ചോ പുത്ര!  
 നാരികയ്യാൽ ഫലംതിന്നു നരന്മാർക്കു വന്നദോഷം  
 നാരിയാം മേ ഫലമായ് നീയൊഴിച്ചോ പുത്ര!  
 ചങ്കിലും ഞങ്ങളെയങ്ങു ചേർത്തുകൊൾവാൻ പ്രിയം നിന്റെ  
 ചങ്കുകൂടെ മാനുഷർക്കു തുറന്നോ പുത്ര!  
 ഉള്ളിലേതും ചതിവില്ലാത്തുള്ളകുറെന്നറിയിപ്പാൻ  
 ഉള്ളുകൂടെ തുറന്നു നീ കാട്ടിയോ പുത്ര!  
 ആദിദോഷം കൊണ്ടടച്ച സ്വർഗ്ഗവാതിൽ തുറന്നു നീ  
 ആദിനാഥാ! മൊക്ഷവഴി തെളിച്ചോ പുത്ര!  
 മുന്യുകൊണ്ടു കടമെല്ലാം വീട്ടിമേലിൽ വീട്ടുവാനായ്  
 അൻപിനോടു ധനം നേടി വച്ചിതോ പുത്ര?  
 പള്ളിതന്റെയുള്ളകത്തു വെച്ചനിന്റെ ധനമെല്ലാം  
 കള്ളരില്ലാത്തുറപ്പുള്ള സ്ഥലത്തു പുത്ര!  
 പള്ളിയകത്തുള്ളവർക്ക് വലയുമ്പോൾ കൊടുപ്പാനായ്  
 പള്ളിയറക്കാരനെയും വിധിച്ചോ പുത്ര!  
 ഇങ്ങനെ മാനുഷർക്കു നീ മംഗലലാഭം വരുത്തി  
 തിങ്ങിന താപം ക്ഷമിച്ചു മരിച്ചോ പുത്ര!  
 അമ്മകന്നി നിന്റെ ദുഃഖം പാടിവന്ദിച്ചപേക്ഷിച്ചു  
 എൻമനോതാപം കളഞ്ഞു തെളിക തായേ!  
 നിൻമകന്റെ ചോരയാലെയെൻമനോദോഷം കഴുകി  
 വെണ്മനൽകീടണമെന്നിൽ നിർമ്മല തായേ!  
 നിൻമകന്റെ മരണത്താലെയെൻയാത്മമരണത്തെ  
 നിർമ്മലാംഗി നീക്കി നീ കൈതൂക്കുക തായേ!  
 നിൻമകകലണച്ചെന്ന നിർമ്മലമോക്ഷം നിറച്ച്  
 അമ്മ നീ മല്ലിതാവീശോഭവിക്ക തസ്സാൽ.

പന്ത്രണ്ടാം പാദം സമാപ്തം